



धर्मप्रांतीय उपासना आयोग, वसई

पुनरुत्थान रविवार सांयप्रार्थना

महत्वाची सूचना : सदर प्रार्थना ही यिंतसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : पुनरुत्थान गीत

प्रतिगीत १: मरिया मागदालिया आणि दुसरी मरिया ह्या येशूला जिथे ठेवण्यात आले होते ती कवर पाहण्यासाठी आल्या, आल्लेलुया .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल ;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तरुण
तुला पहाटेच्या दहिवरासारखे आहेत .

घरमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: मरिया मागदालिया आणि दुसरी मरिया ह्या येशूला जिथे ठेवण्यात आले होते ती कवर पाहण्यासाठी आल्या, आल्लेलुया .

प्रतिगीत २: या आणि प्रभूला जिथे ठेवले होते ती जागा पहा .

स्तोत्र ११४

इस्त्राएल मिसर देशातून निघाला,
याकोबाचे घराणे परकी भाषा बोलणाऱ्या लोकांतून निघाले;
तेव्हा यहूदा त्याचे पवित्रस्थान झाला,
इस्त्राएल त्याचे राज्य झाला .

हे पाहून समुद्र पळाला;
यार्देन मागे हटली .

पर्वतांनी मेंढयांसारख्या आणि
टेकडयांनी कोकरांसारख्या उडया मारल्या .

हे समुद्रा, तुला काय झाले म्हणून तू पळतोस?
हे यार्देने, तुला काय झाले म्हणून तू मागे हटतेस?
अहो पर्वतांनो, तुम्हाला काय झाले म्हणून
तुम्ही मेंढयांसारख्या उडया मारता?

अहो टेकडयांनो, तुम्हाला काय झाले म्हणून
तुम्ही कोकरांसारख्या उडया मारता ?

हे पृथ्वी, तू प्रभूसमोर, याकोबाच्या देवासमोर, थरथर काप .
तो खडक पालटून पाण्याचे तळे करतो,
गारेचा खडक पालटून पाण्याचा झरा करतो .
पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २: या आणि प्रभूला जिथे ठेवले होते ती जागा पहा .

प्रतिगीत ३: येशू म्हणाला, “जा आणि माझ्या भावांना सांगा, त्यांनी गालिलात जावे . तिथे मी त्यांना भेटेन, आल्लेलुया” .

प्रकटी १९ : १ - २, ५ - ७

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)
कारण ‘त्याचे न्याय निर्बंध सत्याचे’ व ‘नीतीचे’ आहेत . **प्र. आल्लेलुया (आल्लेलुया)** .

आल्लेलुया अहो आमच्या देवाची भीती बाळगणाच्या
सर्व लहानथोर दासांनो त्याचे स्तवन करा, (**प्र. आल्लेलुया**)
‘आल्लेलुया’, कारण सर्वसमर्थ आमचा ‘प्रभू’ देव
ह्याने राज्य हाती धेतले आहे . (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)** .

आल्लेलुया, कारण कोकराचे लग्न निघाले आहे,
आणि त्याच्या नवरीने स्वतःला सजविले आहे . **प्र. आल्लेलुया (आल्लेलुया)** .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: येशू म्हणाला, “जा आणि माझ्या भावांना सांगा, त्यांनी गालिलात जावे . तिथे मी त्यांना भेटेन, आल्लेलुया” .

पापांबद्वल सार्वकालिक असा एकच यज्ञ अर्पून हा देवाच्या उजवीकडे बसला आहे; आणि तेहापासून आपले वैरी आपले पदासन होईपर्यंत वाट पाहात आहे. कारण पवित्र होणाऱ्यांना त्याने एकाच अर्पणाने सर्वकाळचे पूर्ण केले आहे.

लघु प्रतिसाद स्तोत्राऐवजी पुढील प्रतिगीत घेतले जाते.

प्रतिगीत: प्रभूने निर्मिलेला हा आजचा दिवस आहे. चला आपण उल्हास आणि आनंद करू, आल्लेलुया.

मरियेच्या स्तोत्राचे प्रतिगीत : त्या रविवारच्या दिवशी संध्याकाळी जिथे शिष्य होते तेथील दारे बंद असता येशू आला आणि मध्ये उभा राहून म्हणाला, तुम्हास शांती असो, आल्लेलुया.

मरियेचे स्तोत्र:

(लूक १:४६-५५)

‘माझा जीव प्रभूला’ थोर मानितो
आणि ‘देव जो माझा तारणारा’
त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’
पाहा, आतापासून सर्व पिढ्या मला धन्य म्हणतील;

कारण जो समर्थ आहे,
त्याने माझ्याकरिता महकृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढ्यानंपिढ्या आहे.’

त्याने आपल्या बाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुक्तेलेल्यांस उत्तम पदार्थांनी तृप्त केले आहे,’
व ‘धनवानांस रिकामे लावून दिले आहे.’

‘आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘सरुन
त्याने आपला सेवक इस्त्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .
जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीत: त्या रविवारच्या दिवशी संध्याकाळी जिथे शिष्य होते तेथील दारे बंद असता येशू
आला आणि मध्ये उभा राहून म्हणाला, तुम्हास शांती असो, आल्लेलुया .

विनंत्या

प्रतिसाद: हे विजयशाली राजा, आमची प्रार्थना ऐक .

‘आपण प्रभू ख्रिस्ताकडे आनंदाने प्रार्थना करू या . तो मरणातून पुन्हा उठला आणि आता आम्हासाठी
मध्यस्थी करीत असतो . **प्रतिसाद:** हे विजयशाली राजा, आमची प्रार्थना ऐक .

‘हे ख्रिस्ता, तू जगाचा प्रकाश आणि राष्ट्रांचे तारण आहेस . - तुझ्या पुनरुत्थानाचे अद्भुत सत्य प्रकट करीत
असता आमच्या अंतःकरणात पवित्र आत्म्याचा प्रेमाग्नी प्रज्वलित कर . **प्रतिसाद:** हे विजयशाली राजा,
आमची प्रार्थना ऐक .

‘इस्त्राएलने ज्या मशिहाची आतुरतेने वाट पाहिली तो मशिहा तूच आहेस हे ओळखण्यास त्याला सहाय्य कर .
- सर्व लोकांना तुझ्या वैभवाच्या ज्ञानाने भरून टाक . **प्रतिसाद:** हे विजयशाली राजा, आमची प्रार्थना ऐक .

‘आम्हाला सर्व संताच्या परस्परसंवंधाशी एकत्र कर . - जेव्हा आमचे कार्य पूर्णतेस जाईल तेव्हा आम्हाला
त्यांच्यासह चिरविश्राम लाभू दे . **प्रतिसाद:** हे विजयशाली राजा, आमची प्रार्थना ऐक .

‘तू माणसाचा शेवटचा शत्रू, मृत्यू, ह्यावर विजय मिळविलास . - आमच्या जीवनात जे परमेश्वराच्या
इच्छेविरुद्ध आहे ते सर्व नष्ट कर . **प्रतिसाद:** हे विजयशाली राजा, आमची प्रार्थना ऐक .

‘हे ख्रिस्ता, आमच्या तारणाच्या, तू मरणापर्यंत आज्ञाधारक राहिलास परंतु, देवाने तुला अत्युच्च स्थान दिले -
तुझ्या वैभवशाली राज्यात आमच्या मृत वंधुभगिनींचे स्वागत कर . **प्रतिसाद:** हे विजयशाली राजा, आमची
प्रार्थना ऐक .

‘आमच्या स्वर्गीय वापा ...

समारोपाची प्रार्थना

हे प्रभो, आमच्या स्वर्गीय वापा, तुझा पुत्र गिरिस्त याला पुन्हा उठवून तू मृत्यूच्या सामर्थ्यावर विजय मिळविलास व सार्वकालिक जीवनाचा दरवाजा आम्हासाठी उघडलास. आजच्या समर्पणविधीच्या कृपाप्रसादाने आमचा उद्घार कर व आम्हामध्ये निवास करीत असलेल्या पवित्र आत्म्याद्वारे आम्हाला नवजीवन दे. ही प्रार्थना आम्ही, तुझ्यावरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू गिरिस्त ह्याच्याद्वारे करतो.

समारोप विधी:

गिरिस्ताच्या शांतीने जा, आल्लेलुया, आल्लेलुया .

प्रतिसाद: देवाचे आभार मानू या, आल्लेलुया, आल्लेलुया .